

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2020/1294

tal-15 ta' Settembru 2020

dwar il-mekkanizmu ta' finanzjament tal-enerġija rinnovabbli tal-Unjoni

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1999 ⁽¹⁾ tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill, u b'mod partikolari l-Artikolu 33 tiegħu,

Filwaqt li:

- (1) Ir-Regolament (UE) 2018/1999 tal-11 ta' Diċembru dwar il-Governanza tal-Unjoni tal-Enerġija u tal-Azzjoni Klimatika jistabbilixxi l-bażi leġiżlattiva meħtieġa għal governanza kosteffiċjenti, trasparenti u prevedibbli tal-Unjoni tal-Enerġija u tal-Azzjoni Klimatika. L-għan huwa li jiġi żgurat li jintlahqu l-objettivi tal-Unjoni tal-Enerġija u l-impenji fit-tul tal-Unjoni dwar l-emissjonijiet ta' gassijiet serra b'mod konsistenti mal-Ftehim ta' Pariġi, u b'mod partikolari, il-miri u l-objettivi fil-qasam tat-tnaqqis tal-emissjonijiet ta' gassijiet serra ("GHG"), l-enerġija minn sorsi rinnovabbli u l-effiċjenza enerġetika.
- (2) Id-Direttiva (UE) 2018/2001 tal-Parlament Ewropew u tal-Kunsill ⁽²⁾ introduċiet mira ġdida, vinkolanti għall-enerġija rinnovabbli għall-Unjoni għall-2030 ta' mill-inqas 32 % tal-konsum finali gross tal-enerġija.
- (3) Bil-ħsieb li tintlaħaq il-mira vinkolanti tal-Unjoni ta' mill-inqas 32 % tal-enerġija rinnovabbli fl-2030, l-Istati Membri jeħtieġ li jikkontribwixxu b'sehem ta' enerġija minn sorsi rinnovabbli fil-konsum finali gross tal-enerġija. Il-mira vinkolanti ġenerali tal-Unjoni hija sostnuta minn obbligi għall-Istati Membri biex jużaw l-enerġija rinnovabbli anki fis-setturi tat-tishin u t-tkessiħ u t-trasport skont l-Artikoli 23 u 25 tad-Direttiva (UE) 2018/2001. Barra minn hekk, ir-Regolament (UE) 2018/1999 jistabbilixxi trajettorja indikattiva mill-2021 sal-2030 għall-kontribut ta' kull Stat Membru għas-sorsi tal-enerġija rinnovabbli u għall-mira tal-Unjoni, bi tliet punti ta' referenza li jenħtieġ li jintlahqu fl-2022, l-2025 u l-2027.
- (4) Sabiex ikun possibbli li jsir monitoraġġ adegwat u li tittiehed azzjoni korrettiva bikrija mill-Istati Membri u mill-Kummissjoni, il-Kummissjoni jenħtieġ li tivvaluta l-ilhuq tal-punti ta' referenza fl-2022, l-2025 u l-2027 abbażi tar-rapporti nazzjonali integrati tal-Istati Membri dwar ir-rapporti ta' progress nazzjonali dwar l-enerġija u l-klima, fost affarijiet oħra.

⁽¹⁾ ĠU L 328, 21.12.2018, p. 1.

⁽²⁾ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli, (ĠU L 328, 21.12.2018, p. 82).

- (5) Fejn il-Kummissjoni tikkonkludi, f'dak il-kuntest, li punt ta' referenza wiehed jew aktar minn wiehed tal-Unjoni ma ntlahqux, l-Istati Membri li waqgħu taht il-punt ta' referenza nazzjonali tagħhom jenhtieg li jiżguraw li jiġu implimentati miżuri addizzjonali sabiex jimtela l-vojt lejn il-mira tal-UE għall-2030 għall-enerġija rinnovabbli. Wahda minn dawk il-miżuri tista' tikkonsisti f'pagament finanzjarju volontarju lill-mekkanizmu ta' finanzjament tal-enerġija rinnovabbli tal-Unjoni bil-ghan li jitnaqqas id-distakk, parzjalment jew kompletament, fir-rigward tal-punti ta' referenza nazzjonali sa fejn l-enerġija rinnovabbli ġenerata mill-installazzjonijiet iffinanzjati mill-mekkanizmu ta' finanzjament tkun attribwita statistikament lill-Istati Membri partecipanti, u tirrifletti l-pagamenti relattivi tagħhom. Dak il-mekkanizmu jenhtieg li jiffacilita lill-Istati Membri l-opportunità li jzidu s-sehem settorjali tal-enerġija rinnovabbli fis-settur tal-elettriku, tat-tishin u tat-tkessih, u tat-trasport.
- (6) Id-Direttiva (UE) 2018/2001 tehtieg li l-Kummissjoni tappoġġa l-ambizzjoni tal-Istati Membri fil-qasam tal-enerġija rinnovabbli permezz ta' qafas ta' abilitazzjoni, inkluż permezz ta' użu mtejjeb tal-fondi tal-Unjoni. B'mod partikolari, dak l-appoġġ jenhtieg li jkollu l-ghan li jnaqqas l-ispiza tal-kapital għal proġetti ta' enerġija rinnovabbli u li jtejjeb il-kooperazzjoni reġjonali bejn l-Istati Membri u bejn l-Istati Membri u pajjiżi terzi, permezz ta' proġetti kongunti, skemi ta' appoġġ kongunti u l-ftuħ ta' skemi ta' appoġġ għal elettriku rinnovabbli għal produtturi li jinsabu fi Stati Membri oħra. F'dan ir-rigward u soġġett għar-reqwiziti fl-Artikolu 5 tad-Direttiva (UE) 2018/2001, il-partecipazzjoni ta' Stat Membru fil-mekkanizmu tista' titqies bhala ftuħ ta' skemi ta' appoġġ għall-elettriku minn sorsi rinnovabbli.
- (7) Bil-ghan li jiġi appoġġat l-użu tal-enerġija rinnovabbli madwar l-Unjoni, il-mekkanizmu jenhtieg li jikkontribwixxi għall-qafas abilitanti, b'mod partikolari billi jipprovdi appoġġ fil-forma ta' self u għotjiet.
- (8) Sabiex jiġi appoġġat dak l-oġġettiv doppju, jiġifieri l-funzjoni tal-mili tal-vojt stabbilita bir-Regolament (UE) 2018/1999 u l-qafas ta' abilitazzjoni previst fid-Direttiva (UE) 2018/2001, ir-Regolament (UE) 2018/1999 jagħti s-setgħa lill-Kummissjoni biex tadotta atti ta' implimentazzjoni biex tistabbilixxi d-dispożizzjonijiet mehtieġa għall-istabbiliment u l-funzjonament ta' mekkanizmu ta' finanzjament tal-Unjoni għall-enerġija rinnovabbli.
- (9) Ir-Regolament (UE) 2018/1999 jipprovdi għall-mekkanizmu li jinkisbu rizorsi minn pagamenti mill-Istati Membri, fondi tal-Unjoni jew kontribuzzjonijiet tas-settur privat. Dawn ir-rizorsi jenhtieg li jitqiesu separatament u taht sorsi speċifiċi ta' fondi fil-linja baġitarja tal-mekkanizmu.
- (10) Kif previst mill-Artikolu 33 tar-Regolament 2018/1999, il-pagamenti addizzjonali mill-Istati Membri, li jiffinanzjaw partiti speċifiċi ta' nefqa, bhall-appoġġ għal proġetti godda tal-enerġija rinnovabbli fl-Unjoni, jenhtieg li jiġu ttrattati bhala dħul assenjat estern skont l-Artikolu 21(5) tar-Regolament (UE, Euratom) 2018/1046 tal-Parlament Ewropew u tal-Kunsill⁽⁹⁾ dwar ir-regoli finanzjarji applikabbli għall-baġit ġenerali tal-Unjoni. Il-Kummissjoni jenhtieg li tipprovdi trasparenza fir-rigward tal-implimentazzjoni tad-dħul assenjat estern permezz ta' rappurtar regolari lill-Istati Membri.
- (11) Il-finanzjament tal-Unjoni taht il-mekkanizmu jista' jiġi kkombinat ma' finanzjament minn programmi oħra tal-Unjoni fejn dan ikun previst fl-att bażiku rilevanti u skont il-kundizzjonijiet stabbiliti fih.
- (12) Il-koordinazzjoni mal-istrumenti u l-fondi jew il-programmi ta' appoġġ għall-investment tal-Unjoni kif ukoll it-taħlit ta' operazzjonijiet taht l-istrument ta' appoġġ għall-investment tal-Unjoni jistgħu jintużaw biex jiffacilitaw l-ilhuq tal-oġġettivi tal-mekkanizmu, b'mod partikolari billi jippermettu t-tnaqqis tal-kost tal-kapital fl-Istati Membri ospitanti, b'hekk jiġi iċċentivat l-investment fi proġetti tal-enerġija rinnovabbli.
- (13) Il-koordinazzjoni tal-appoġġ tal-Unjoni u nazzjonali għal proġetti godda tal-enerġija rinnovabbli tista' tiddependi fuq l-iskeda fit-tul ippubblikata skont l-Artikolu 6(3) tad-Direttiva (UE) 2018/2001.

⁽⁹⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċizzjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (14) Il-kontribuzzjonijiet mis-settur privat jista' jkollhom rwol importanti fil-finanzjament tal-mekkanizmu u fit-trawwim tal-adozzjoni ta' proġetti tal-enerġija rinnovabbli taht dan il-mekkanizmu. Dawk il-kontribuzzjonijiet jenhtieg li jghoddu bhala zieda mal-mira vinkolanti tal-Unjoni ta' mill-inqas 32 %. Ghalhekk, il-kontribuzzjonijiet tas-settur privat jistghu jgibu valur miżjud u jizguraw addizzjonalità tal-proġetti. Ghalhekk, biex tiżdied it-trasparenza ta' tali addizzjonalità, l-enerġija rinnovabbli ġġenerata minn proġetti li jircievu appoġġ minn kontribuzzjonijiet tas-settur privat tista' tkun marbuta mat-tikketta ekoloġika għall-Unjoni kollha msemmija fl-Artikolu 19 (13) tad-Direttiva (UE) 2018/2001, konsistenti mat-tassonomija finanzjarja sostenibbli. Biex jingħata inċentiv għall-kontribuzzjonijiet tas-settur privat, l-entità privata li tikkontribwixxi għall-mekkanizmu tista' titlob li tirċievi l-garanziji tal-orġini għall-produzzjoni tal-enerġija li jikkorrispondu għall-kontribuzzjoni tagħha u li jistghu jinħarġu għall-produzzjoni tal-enerġija rinnovabbli skont l-Artikolu 19 tad-Direttiva (UE) 2018/2001 u soġġett għal-leġiżlazzjoni nazzjonali.
- (15) Ir-Regolament (UE) 2018/1999 jipprevedi appoġġ mill-mekkanizmu fil-forma ta' primjums addizzjonali għall-prezzijiet tas-suq, fost oħrajn. Is-sejha għall-offerti u l-offerti msemmija fl-Artikolu 33 ta' dak ir-Regolament se jiġu implimentati permezz ta' appoġġ finanzjarju mill-mekkanizmu fil-forma ta' għotjiet.
- (16) Il-mekkanizmu jenhtieg li jagħmel disponibbli b'mod tempestiv riżorsi finanzjarji adegwati għall-proġetti mogħtija, li jistghu jinkludu l-iżborż tal-appoġġ għall-investment bil-quddiem jew fuq il-bażi tal-ilħuq ta' stadji importanti.
- (17) Barra minn hekk, skont ir-Regolament (UE) 2018/1999, il-mekkanizmu jista' jipprovdni appoġġ fil-forma ta' strumenti finanzjarji, bħal self b'imghax baxx. Sabiex jiġu implimentati dawk l-istrumenti finanzjarji u fl-istess hin tiġi żgurata l-konsistenza mal-isforzi biex jiġu ssimplifikati l-istrumenti finanzjarji tal-Unjoni taht il-Qafas Finanzjarju Pluriennali 2021-2027, huwa xieraq li tali appoġġ jiġi pprovdut permezz ta' strumenti jew programmi oħra tal-Unjoni. L-effettività tal-infiq tal-appoġġ tista' tittejjeb billi jiġu kkombinati forom ta' appoġġ li jithallsu lura u forom ta' appoġġ li ma jistghux jithallsu lura, pereżempju permezz ta' kontribuzzjonijiet għal operazzjonijiet ta' tahlit taht l-istrument ta' appoġġ għall-investment tal-Unjoni.
- (18) Il-mekkanizmu jenhtieg li jalloka l-appoġġ permezz ta' sejhiet kompetittivi għal proposti għal proġetti godda ta' enerġija rinnovabbli, fejn it-teknoloġiji kollha definiti bhala teknoloġiji tal-enerġija rinnovabbli skont id-Direttiva (UE) 2018/2001 jenhtieg li ikunu eliġibbli għal appoġġ skont il-mekkanizmu ta' finanzjament. Il-ħzin tal-enerġija jista' jkun eliġibbli għall-appoġġ mill-mekkanizmu biss meta jintuza flimkien ma' kapacià ġdida ta' enerġija rinnovabbli. Il-proġetti tal-enerġija rinnovabbli appoġġati mill-mekkanizmu jenhtieg li jikkonformaw mal-leġiżlazzjoni ambjentali rilevanti tal-Unjoni u dik nazzjonali u jenhtieg li jirrispettaw bis-siħ il-liġi internazzjonali.
- (19) Il-Kummissjoni, abbażi tal-preferenzi espressi mill-Istati Membri ospitanti u kontribwenti jenhtieg li tkun tista', f'konformità mal-kriterji stabbiliti fl-Artikolu 4(5) tad-Direttiva (UE) 2018/2001, tillimita l-proċeduri għall-ġhoti ta' għotjiet għal teknoloġiji speċifiċi fejn il-ftuħ tal-appoġġ lill-produtturi kollha tal-enerġija minn sorsi rinnovabbli jwassal għal riżultat subottimali, b'mod partikolari fir-rigward tal-elettriku.
- (20) Il-Kummissjoni tista', skont l-Artikolu 3(5) tad-Direttiva (UE) 2018/2001 u abbażi tal-preferenzi espressi mill-Istati Membri ospitanti u kontribwenti, torganizza proċeduri speċifiċi għall-ġhoti ta' għotjiet li għandhom l-ghan li jappoġġaw proġetti fuq skala żgħira jew proġetti innovattivi, li jinkludu proġetti fir-reġjuni l-aktar imbiegħda u fi gżejjer iżolati jew żgħar, bhala parti mill-kontribut tal-mekkanizmu għall-qafas ta' abilitazzjoni.
- (21) Il-proċedura għall-ġhoti tal-mekkanizmu jenhtieg li tiżgura kompetizzjoni suffiċjenti sabiex l-applikanti jkun jistghu jizvelaw l-ispejjeż reali tagħhom u jevitaw imġiba kollużiva, jimminimizzaw l-ispejjeż tat-tranzazzjonijiet għall-Kummissjoni u għall-applikanti u jzidu l-probabbiltà li l-applikant rebbieħ jistabbilixxi proġetti godda ta' enerġija rinnovabbli.
- (22) F'konformità mar-Regolament (UE) 2018/1999, l-appoġġ għal proġetti ffinanzjati mill-pagamenti volontarji tal-Istati Membri mahtura mill-Istat Membru biex jimtela l-vojt fit-trajettorja indikattiva nazzjonali tiegħu, jenhtieg li jiġi allokat għal proġetti li joffru l-inqas spiza jew primjum. Kriterji oħrajn għall-ġhoti, kif ukoll kriterji tal-eliġibbiltà jew tal-ghazla, jistghu jiġu stabbiliti għal proġetti taht il-funzjoni ta' abilitazzjoni tal-mekkanizmu, inkluz fir-rigward tal-impatt ambjentali tal-proġetti.

- (23) L-iżborż tal-appoġġ tal-mekkanizmu jenhtieg li jkun marbut ukoll ma' zidiet ivverifikati tal-kapaċitajiet tal-enerġija rinnovabbli jew tal-produzzjoni tal-enerġija rinnovabbli fl-elettriku, fit-tishin u fit-tkessih, jew fis-setturi tat-trasport li jingħataw mill-proġetti li jingħataw għotjiet mill-mekkanizmu. Tali riżultati jenhtieg li jiġu speċifikati fil-ftehim ta' għotja u prestazzjoni baxxa b'mod sostanzjali meta mqabbla ma' zidiet ippjanati fil-kapaċitajiet (kW) jew fl-enerġija mogħtija, kif stabbilit fil-ftehim ta' għotja, jistgħu jwasslu għall-użu tad-dispożizzjonijiet rilevanti li jirregolaw is-sospensjoni, it-terminazzjoni u t-tnaqqis fir-Regolament (UE, Euratom) 2018/1046 mill-awtorità awtorizzanti.
- (24) Il-mekkanizmu jenhtieg li jiġi implimentat f'konformità mal-prinċipji ta' ġestjoni finanzjarja tajba u prestazzjoni stabbiliti fir-Regolament (UE, Euratom) 2018/1046. B'mod partikolari, il-Kummissjoni jenhtieg li tiegħu miżuri xierqa biex tiżgura li, fejn jiġu implimentati l-attivitajiet iffinanzjati skont dan ir-Regolament, l-interessi finanzjarji tal-Unjoni jiġu protetti, pereżempju, permezz ta' miżuri preventivi kontra l-frodi, il-korruzzjoni u kwalunkwe attività illegali oħra, permezz ta' kontrolli effettivi u, jekk jiġu skoperti irregolaritajiet, frodi jew ksur ta' obbligi, bl-irkupru tal-ammonti mħallsa indebitament.
- (25) Fejn proċedura għall-ghoti a' għotjiet ma tirnaxxix, jixraq li l-Kummissjoni toffri lill-Istat Membru kontribwenti l-possibbiltà li jew jirkupra l-ammont li jkun ikkontribwixxa jew li jistenna li l-Kummissjoni torganizza sejha ġdida, minhabba li l-fondi tal-mekkanizmu li jikkwalifikaw bhala dhul assenjat estern jistgħu jiġu riportati awtomatikament. Għal dak il-ghan, jenhtieg li titwaqqaf sistema ta' kontabilità xierqa. F'każ li l-Istat Membru jistenna lill-Kummissjoni torganizza sejha ġdida, jenhtieg li jitqies li jkun ha miżuri addizzjonali skont l-Artikolu 32 (3) tar-Regolament (UE) 2018/1999 sakemm tiġi organizzata sejha ġdida.
- (26) Fil-każ li l-applikant jonqos milli jimplementa l-proġett u sabiex jitharsu l-aspettattivi legittimi tal-Istati Membri, huwa xieraq li l-Istati Membri li jippartecipaw fi proġett li l-applikant ikun naqas milli jimplementah, ikunu meqjusa li jkunu hadu miżuri addizzjonali skont l-Artikolu 32(3) tar-Regolament (UE) 2018/1999 għal ammont ta' enerġija kkalkulat u li jkun ingħata kont tiegħu separatament mill-Kummissjoni abbażi tal-kapaċità ta' generazzjoni mistennija, il-kontribuzzjoni finanzjarja mħallsa minn dan l-Istat Membru, u l-prezzijiet massimi applikabbli għas-sejha li dan l-Istat Membru impenja ruħu li jipparticipa fiha, għall-perjodu li matulu l-proġett kien jagħti lok għal benefiċċji statistiċi skont l-Artikolu 27(2). Dan jenhtieg li jkun mingħajr preġudizzju għall-mira tal-enerġija rinnovabbli għall-Unjoni għall-2030 ta' mill-inqas 32 % skont id-Direttiva (UE) 2018/2001.
- (27) Fir-rigward tal-proċeduri għall-ghoti ta' għotjiet, il-Kummissjoni jenhtieg li timplimenta l-mekkanizmu ta' finanzjament direttament jew permezz ta' aġenzija eżekuttiva. F'konformità mal-Artikolu 69 tar-Regolament (UE, Euratom) 2018/1046, il-Kummissjoni jenhtieg li tkun tista' tiddelega, kif xieraq, kompiti speċifiċi ta' implimentazzjoni lil aġenzija eżekuttiva, bħat-thejjija tas-sejhiet għal proposti, il-proċedura ta' evalwazzjoni, il-ġestjoni kuntrattwali tal-ghotjiet, u l-monitoraġġ tal-implimentazzjoni tal-proġett. Fir-rigward tal-appoġġ fi kwalunkwe forma stabbilita fir-Regolament (UE, Euratom) 2018/1046 għajr l-ghotjiet, dan se jiġi implimentat permezz ta' strumenti jew programmi oħra tal-Unjoni billi jiġu fdati l-kompiti tal-implimentazzjoni tal-baġit.
- (28) Skont l-Artikolu 33(3) tar-Regolament (UE) 2018/1999, l-Istati Membri ospitanti jzommu d-dritt li jiddeciedu jekk jippermettux li l-installazzjonijiet li jinsabu fit-territorju tagħhom jirċievu appoġġ mill-mekkanizmu, u jekk iva, taħt liema kundizzjonijiet isir dan. F'konformità ma' din id-dispożizzjoni, jenhtieg li l-Istati Membri ospitanti jithallew jesprimu preferenzi fir-rigward tas-sejhiet għal proposti li jenhtieg li jitwettqu mill-mekkanizmu dment li dawn ikunu relatati mal-implimentazzjoni tal-proġett fit-territorju tagħhom, inkluż fir-rigward tal-impatt ambjentali tal-proġetti.
- (29) Meta jiġi kkunsidrat l-oġettiv doppju tal-mekkanizmu, li minn naħa waħda bhala li jimla l-lakuni fil-kuntest tal-Artikolu 33(1) tar-Regolament (UE) 2018/1999 u, li min-naħa l-oħra jappoġġa l-qafas ta' abilitazzjoni skont l-Artikolu 33(2) tar-Regolament (UE) 2018/1999, jenhtieg li l-Istati Membri jkollhom rwol importanti fl-implimentazzjoni tal-mekkanizmu.
- (30) L-enerġija rinnovabbli ġġenerata kull sena minn installazzjonijiet li rċew appoġġ finanzjarju li ma jistax jithallas lura mill-mekkanizmu ta' finanzjament jenhtieg li tiġi attribwita statistikament lill-Istati Membri parteċipanti b'mod li tirrifletti l-kontribuzzjonijiet finanzjarji relattivi kif ukoll id-distribuzzjoni tal-benefiċċji statistiċi bejn l-Istati Membri kontribwenti u daww ospitanti stabbiliti fis-sejha partikolari għal proposti. L-enerġija rinnovabbli attribwita statistikament jenhtieg li tiġi inkluża fil-kalkolu tas-sehem tas-sorsi tal-enerġija rinnovabbli tal-Istati Membri parteċipanti skont l-Artikolu 7 tad-Direttiva (UE) 2018/2001. Għall-perjodu bejn l-iffirmar tal-ftehim ta' għotja għal proġett u l-bidu tal-generazzjoni tal-enerġija rinnovabbli ta' dak il-proġett, l-Istati Membri parteċipanti jenhtieg li jitqiesu li jkunu hadu miżuri addizzjonali skont l-Artikolu 32(3) tar-Regolament (UE) 2018/1999 għal ammont ta'

enerġija kkalkulat abbażi tal-kapaċità ta' generazzjoni mistennija ta' dak il-proġett, il-kontribuzzjoni finanzjarja rispettiva u l-prezzijiet massimi applikabbli għas-sejha għal proposti. Wara dan il-perjodu, l-Istati Membri jenhtieg li jitqiesu li jkunu ħadu miżuri addizzjonali skont l-Artikolu 32(3) tar-Regolament (UE) 2018/1999 għall-enerġija attwali ġġenerata. L-enerġija rinnovabbli prodotta minn installazzjonijiet li kienu ffinanzjati esklussivament minn sorsi għajr il-pagamenti tal-Istati Membri jenhtieg li ma tghoddx statistikament mal-kontribuzzjonijiet nazzjonali tal-Istati Membri iżda mal-mira tal-Unjoni ta' mill-inqas 32 % fil-konsum finali tal-enerġija sal-2030.

- (31) Għalhekk, kemm l-Istati Membri kontribwenti kif ukoll dawk ospitanti għandhom incentivi wiesgħa biex jipparteċipaw fil-mekkanizmu, u għalhekk, jenhtieg li jibbenefikaw mill-allokazzjoni tal-benefiċċji statistiċi. Fir-rigward tal-Istati Membri kontribwenti, il-mekkanizmu jenhtieg li joffrilmom il-possibbiltà li jirċievu allokazzjoni tal-enerġija rinnovabbli għal kull euro mħallas, li jibbenefikaw minn iffrankar tal-kostijiet u minn potenzjal għal enerġija rinnovabbli bi prezz irħis fis-setturi kollha meta mqabbla mal-użu purament nazzjonali ta' sorsi ta' enerġija rinnovabbli u li jibbenefikaw minn spejjeż tat-tranzazzjonijiet baxxi. Barra minn hekk, il-mekkanizmu jenhtieg li jiffaċilita l-konformità mal-mira bażi tagħhom għall-2020 għal sorsi ta' enerġija rinnovabbli.
- (32) Il-mekkanizmu jenhtieg li jippermetti lill-Istati Membri ospitanti jiksbu għadd ta' vantaġġi potenzjalment bla spejjeż, jibbenefikaw mill-investment lokali u l-holqien tal-impjiegi, jibbenefikaw minn tnaqqis tal-gassijiet serra u kwalità tal-arja mtejba, jimmodernizzaw is-sistemi tal-enerġija nazzjonali tagħhom u jnaqqsu d-dipendenza fuq l-importazzjonijiet. Barra minn hekk, l-Istati Membri ospitanti jenhtieg li jirċievu benefiċċji statistiċi relatati mal-kostijiet li jiġġenera l-proġett attwali, pereżempju l-kostijiet tan-network. Sabiex dawn l-kostijiet jiġu koperti, huwa ġġustifikat li dawn il-benefiċċji statistiċi jenhtieg li jaslu għand l-Istati Membri ospitanti wkoll fil-każ li l-installazzjoni tkun giet iffinanzjata minn sorsi oħra għajr il-pagamenti tal-Istati Membri.
- (33) Il-miżuri previsti f'dan ir-Regolament huma f'konformità mal-opinjoni tal-Kumitat dwar l-Unjoni tal-Enerġija imwaqqaf permezz tal-Artikolu 44 tar-Regolament (UE) 2018/1999,

ADOTTAT DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi d-dispożizzjonijiet meħtieġa għall-implimentazzjoni u l-funzjonament tal-mekkanizmu ta' finanzjament tal-enerġija rinnovabbli tal-Unjoni ("il-mekkanizmu").

Artikolu 2

Objettivi

1. Il-mekkanizmu jappoġġa l-użu tal-enerġija rinnovabbli madwar l-Unjoni.
2. Għal dak il-għan, il-mekkanizmu għandu jissodisfa ż-żewġ funzjonijiet li ġejjin:
 - (a) jipprovdni appoġġ għal proġetti ġodda tal-enerġija rinnovabbli fl-Unjoni bil-għan li jimla vojti fit-trajettorja indikattiva tal-Unjoni skont l-Artikolu 33(1) tar-Regolament (UE) 2018/1999 (il-"funzjoni tal-mili tal-vojt");
 - (b) jikkontribwixxi għall-qafas ta' abilitazzjoni skont l-Artikolu 33(2) tar-Regolament (UE) 2018/1999 u b'hekk jappoġġa l-użu tal-enerġija rinnovabbli madwar l-Unjoni irrispettivament minn vojti fit-trajettorja indikattiva tal-Unjoni (il-"funzjoni ta' abilitazzjoni").
3. Sakemm ma jkunx previst mod ieħor f'dan ir-Regolament, il-mekkanizmu għandu jalloka r-riżorsi tiegħu biex jappoġġa l-użu tal-enerġija rinnovabbli madwar l-Unjoni skont ir-regoli stabbiliti f'dan ir-Regolament mingħajr distinzjoni bejn iż-żewġ funzjonijiet imsemmija fil-paragrafu 2 ta' dan l-Artikolu.

Artikolu 3

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "mekkaniżmu" tfisser il-mekkaniżmu tal-Unjoni għall-finanzjament tal-enerġija rinnovabbli msemmi fl-Artikolu 33 tar-Regolament (UE) 2018/1999;
- (2) "funzjonijiet tal-mekkaniżmu" tfisser kemm il-funzjoni tal-mili tal-lakuni kif ukoll il-funzjoni ta' abilitazzjoni tal-mekkaniżmu ta' finanzjament tal-enerġija rinnovabbli tal-Unjoni;
- (3) "Stat Membru kontribwenti" tfisser Stat Membru li jagħmel pagament dirett fil-mekkaniżmu skont l-Artikolu 33(1) jew (2) tar-Regolament (UE) 2018/1999;
- (4) "Stat Membru ospitanti" tfisser Stat Membru li jippermetti li installazzjonijiet fiżiċi għall-produzzjoni ta' enerġija rinnovabbli ffinanzjata mill-mekkaniżmu jiġu installati fit-territorju tiegħu;
- (5) "Stati Membri partecipanti" tfisser kemm l-Istati Membri kontribwenti kif ukoll l-Istati Membri ospitanti;
- (6) "promotur ta' proġetti" tfisser persuna jew entità li tiżviluppa proġett tal-enerġija rinnovabbli;
- (7) "fondi tal-Unjoni" tfisser kwalunkwe forma ta' appoġġ finanzjarju tal-Unjoni, inklużi strumenti u fondi ta' appoġġ għall-investiment jew programmi li jipprevedu strumenti finanzjarji tal-Unjoni, kemm jekk ikun parti mill-baġit tal-Unjoni Ewropea kif ukoll jekk le;
- (8) "pagament finanzjarju volontarju" tfisser pagament magħmul mill-Istati Membri għall-funzjoni tal-mili tal-lakuni skont l-Artikolu 33(1) tar-Regolament (UE) 2018/1999;
- (9) "pagamenti addizzjonali" tfisser pagamenti magħmula direttament mill-Istati Membri għall-funzjoni ta' abilitazzjoni skont il-punt (a) tal-Artikolu 33(2) tar-Regolament (UE) 2018/1999;
- (10) "pagament" tfisser kemm pagament addizzjonali kif ukoll pagament finanzjarju volontarju;
- (11) "koordinazzjoni" tfisser koordinazzjoni bejn il-mekkaniżmu ta' finanzjament u kwalunkwe strument ta' finanzjament tal-Unjoni jew nazzjonali ieħor skont l-Artikolu 24;
- (12) "operazzjoni ta' tahlit" tfisser operazzjoni appoġġata mill-baġit tal-UE li tikkombina forom ta' appoġġ li mhumiex rimborsabbli u/jew appoġġ rimborsabbli mill-baġit tal-Unjoni ma' forom ta' appoġġ rimborsabbli minn istituzzjonijiet tal-iżvilupp jew istituzzjonijiet oħra tal-finanzi pubbliċi, kif ukoll minn istituzzjonijiet tal-finanzjament kummerċjali u tal-investituri;
- (13) "limitu massimu tal-prezz" tfisser il-prezz massimu għal kull kWh jew kW li jista' jingħata f'sejha specifika u li jekk jinqabez l-applikazzjonijiet jiġu esklużi mill-proċedura għall-ghoti ta' ghotjiet;
- (14) "enerġija minn sorsi rinnovabbli" jew "enerġija rinnovabbli" għandha l-istess tifsira attribwita lill-Artikolu 2(1) tad-Direttiva (UE) 2018/2001;
- (15) "unità addizzjonali" tfisser ammont definit ta' kapacità ta' generazzjoni (kW) jew enerġija ġġenerata (kWh) skont l-Artikolu 7 tad-Direttiva (UE) 2018/2001 li jista' jiġi attribwit għall-implimentazzjoni unika tal-appoġġ ipprovdut mill-mekkaniżmu;
- (16) "ipprezzar skont l-offerta" tfisser proċedura għall-ghoti ta' ghotjiet fejn l-applikanti jingħataw appoġġ ta' ghotja li jikkorrispondi għall-prezz għal kull unità addizzjonali offruta fl-applikazzjoni tagħhom;
- (17) "ipprezzar uniformi" tfisser proċedura għall-ghoti ta' ghotjiet fejn l-applikanti jingħataw appoġġ ta' ghotja li jikkorrispondi għall-prezz għal kull unità addizzjonali stabbilit fil-punt ta' approvazzjoni tal-proċedura għall-ghoti;
- (18) "primjum varjabbli" tfisser appoġġ operazzjonali fil-forma ta' primjum għal kull kWh ikkalkulat bhala d-differenza bejn prezz medju bl-ingrossa fiż-żona tal-prezz fejn tinsab l-installazzjoni u l-prezz iddeterminat mill-proċedura għall-ghoti ta' ghotjiet;
- (19) "primjum fiss" tfisser appoġġ operazzjonali fil-forma ta' primjum għal kull kWh addizzjonali għall-prezz tas-suq, li l-ammont tiegħu jiġi ddeterminat mill-proċedura għall-ghoti ta' ghotjiet;
- (20) "appoġġ għall-investiment" tfisser pagamenti mill-mekkaniżmu relatati mal-installazzjoni ta' kapacità għal unitajiet addizzjonali għal kull kW;
- (21) "appoġġ operazzjonali" tfisser kontribuzzjonijiet mill-mekkaniżmu li huma relatati mal-operazzjonijiet kontinwi ta' impriza u li jithallsu għal kull unità addizzjonali ta' kWh iġġenerata.

Artikolu 4

Sorsi ta' finanzjament

1. Skont l-Artikolu 33 tar-Regolament (UE) 2018/1999, l-azzjonijiet taħt il-mekkanizmu jistgħu jiġu ffinanzjati minn pagamenti mill-Istati Membri, fondi tal-Unjoni, jew kontribuzzjonijiet mis-settur privat.
2. Il-mekkanizmu jista' jirċievi pagamenti volontarji mill-Istati Membri skont l-Artikolu 32(3)(d) tar-Regolament (UE) 2018/1999 jew pagamenti addizzjonali mill-Istati Membri skont l-Artikolu 33(2)(a) tar-Regolament (UE) 2018/1999.
3. Il-mekkanizmu jista' jirċievi kontribuzzjonijiet tal-baġit minn programmi oħra tal-Unjoni skont l-atti bażiċi applikabbli. Fejn dawn l-atti bażiċi applikabbli jipprevedu dan, dawn il-kontribuzzjonijiet għandhom jintużaw b'mod konformi mad-dispożizzjonijiet ta' dan ir-Regolament, b'mod partikolari sabiex jikkontribwixxu għall-qafas ta' abilitazzjoni skont l-Artikolu 3(5) tad-Direttiva (UE) 2018/2001. Il-Kummissjoni għandha tiddeċiedi għal liema sejhiet jintużaw dawn il-kontribuzzjonijiet.
4. Il-mekkanizmu jista' jirċievi kontribuzzjonijiet mis-settur privat minn kwalunkwe entità privata, kemm jekk hi persuna fiżika jew ġuridika. Qabel ma tagħti l-kontribut tagħha għall-mekkanizmu, l-entità privata tista' tindika preferenza għas-sejha għal proposti li għaliha huwa mahsub il-pagament tagħha, jew għat-tip ta' teknoloġija jew użu finali li hija lesta li tappoġġa, mingħajr ma tfixkel il-kompetizzjoni tas-suq, u tista' titlob li tirċievi l-garanziji tal-orìġini li jistgħu jinħarġu għall-produzzjoni tal-enerġija rinnovabbli. Il-Kummissjoni tista' tqis dik il-preferenza, li ma torbotx lill-Kummissjoni. Fi żmien tliet xhur minn meta tirċievi informazzjoni dwar l-elementi finali tas-sejha għal proposti, l-entità privata għandha tagħmel il-kontribuzzjoni tagħha għall-mekkanizmu.

Artikolu 5

Implimentazzjoni u forum ta' finanzjament

1. Il-mekkanizmu għandu jiġi implimentat b'gestjoni diretta skont ir-Regolament Finanzjarju jew b'gestjoni indiretta flimkien ma' korpi msemmija fl-Artikolu 62(1)(c) tar-Regolament Finanzjarju.
2. F'konformità mal-Artikolu 33 tar-Regolament (UE) 2018/1999, il-mekkanizmu għandu jissodisfa l-oġettivi stabbiliti fl-Artikolu 2 billi jipprovdi finanzjament fi kwalunkwe waħda mill-forom stabbiliti fir-Regolament (UE, Euratom) 2018/1046, inklużi l-ghotjiet. Huwa jista' jipprovdi wkoll finanzjament fil-forma ta' strumenti finanzjarji fi ħdan operazzjonijiet ta' taħlit.
3. Il-mekkanizmu jista' jissodisfa l-oġettivi tiegħu stabbiliti fl-Artikolu 2 ukoll billi jalloka l-appoġġ finanzjarju f'koordinazzjoni ma' strumenti oħra u ma' programmi tal-Unjoni kif previst fil-Kapitolu III.

Artikolu 6

Il-kontribut tal-mekkanizmu għall-qafas ta' abilitazzjoni

1. Il-mekkanizmu għandu jikkontribwixxi għall-qafas ta' abilitazzjoni skont l-Artikolu 33(2) tar-Regolament (UE) 2018/1999, fost l-oħrajn bil-għan li jitnaqqas il-kost tal-kapital għal proġetti ta' enerġija rinnovabbli u tissaħħah il-kooperazzjoni regionali bejn l-Istati Membri u bejn l-Istati Membri u l-pajjiżi terzi. Għal dan il-għan:
 - (a) il-Kummissjoni tista' talloka fondi tal-Unjoni rċevuti skont l-Artikolu 4(3);
 - (b) l-appoġġ allokati mill-mekkanizmu jista' jiġi kkoordinat ma' finanzjament minn programmi u/jew minn strumenti nazzjonali jew tal-Unjoni oħrajn skont id-dispożizzjonijiet ta' dan ir-Regolament.
2. Meta l-mekkanizmu jipprovdi appoġġ bħala parti mill-kontribuzzjoni għall-qafas ta' abilitazzjoni, il-prinċipji tal-proċedura għall-ghoti ta' ghotjiet għandhom jiġu applikati kif xieraq skont l-Artikolu 15(4) u kwalunkwe dispożizzjoni rilevanti oħra ta' dan ir-Regolament.

KAPITOLU II

APPOĠĠ MHUX RIMBORSABBLI FIL-FORMA TA' GHOTJIET

TAQSIMA I

L-espressjoni ta' interess mill-Istati Membri u l-Proċedura ta' Għoti tal-Għotjiet

Artikolu 7

Espressjoni ta' interess mill-Istati Membri

1. Kull sena, il-Kummissjoni għandha tistieden lill-Istati Membri biex jesprimu l-interess tagħhom li jipparteċipaw bhala Stat Membru kontribwenti u/jew ospitanti fil-proċeduri għall-għoti ta' għotjiet organizzati mill-mekkanizmu u għandha taqşam mal-Istati Membri kalendarju indikattiv li jkopri l-passi proċedurali mill-espressjoni ta' interess għas-sejha għal proposti, kif ukoll indikazzjoni ta' meta l-Kummissjoni beħsiebha torganizza s-sejha li jmiss għall-espressjoni ta' interess.

2. L-Istati Membri interessati li jipparteċipaw bhala Stat Membru ospitanti, u, fejn rilevanti, pajjiżi terzi f'konformità mar-rekwiżiti tal-Artikolu 11 tad-Direttiva (UE) 2018/2001, għandhom jipprovdu lill-Kummissjoni mill-inqas l-informazzjoni li ġejja:

- (a) il-kapaċità jew l-enerġija rinnovabbli totali massima ġġenerata fit-territorju tal-Istat Membru ospitanti disponibbli għal proġetti appoġġati mill-mekkanizmu, inkluż għal kull teknoloġija u sena, fejn applikabbli;
- (b) it-teknoloġiji ppreferuti jew is-setturi tal-użu finali;
- (c) il-kapaċità jew l-enerġija rinnovabbli massima ġġenerata minn proġetti, għal kull teknoloġija, fejn applikabbli;
- (d) kwalunkwe restrizzjonijiet fuq is-sit jew restrizzjonijiet ġeografici, fejn applikabbli;
- (e) is-sehem minimu mitlub tal-benefiċċji statistiċi li għandhom jitqassmu lil Stat Membru ospitanti skont l-Artikolu 27, għal kull teknoloġija fejn applikabbli, inkluż stima tal-kost tal-integrazzjoni tas-sistema;
- (f) l-indikazzjoni għal kull teknoloġija tar-reġim regolatorju nazzjonali applikabbli għall-promoturi tal-proġetti fir-rigward tad-distribuzzjoni tal-kostijiet tal-grids;
- (g) kwalunkwe preferenza jew restrizzjoni ohra, inkluż kriterji ambjentali, appoġġati minn spjegazzjoni.

3. L-Istati Membri interessati li jipparteċipaw bhala Stat Membru kontribwenti għandhom jipprovdu lill-Kummissjoni mill-inqas l-informazzjoni li ġejja:

- (a) il-volumi ta' enerġija rinnovabbli ġġenerata, espressi f'termini ta' kWh, li beħsiebhom jappoġġaw permezz tal-mekkanizmu u jibbenefikaw minnha f'termini ta' allokkazzjoni statistika;
- (b) il-baġit massimu indikattiv għal kull kWh/kW li huma disponibbli biex iqassmu għall-benefiċċju tal-istatistika tagħhom;
- (c) il-kontribuzzjoni finanzjarja massima maħsuba f'EUR għall-mekkanizmu ta' finanzjament għal kull proċedura għall-għoti ta' għotjiet;
- (d) preferenza għal proċeduri għall-għoti ta' għotjiet newtrali fir-rigward tat-teknoloġija, ta' diversi teknoloġiji, speċifiċi għat-teknoloġija, speċifiċi għal proġett jew speċifiċi għall-użu finali, skont il-kriterji stabbiliti fl-Artikolu 4(5) tad-Direttiva (UE) 2018/2001;
- (e) is-sehem minimu mitlub tal-benefiċċji statistiċi li jridu jitqassmu lilhom skont l-Artikolu 27, għal kull teknoloġija jekk applikabbli;
- (f) preferenzi oħrajn rilevanti għall-kontribuzzjoni finanzjarja tagħhom, inkluż kriterji ambjentali.

4. Mingħajr preġudizzju għar-Regolament (KE) 1049/2001 tal-Parlament Ewropew u tal-Kunsill (*), il-Kummissjoni ma għandha tippubblika l-ebda informazzjoni pprovduta minn Stat Membru bhala parti mill-espressjoni ta' interess, hlief fejn ikun espressament awtorizzat mill-Istat Membru kkonċernat.

(*) Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

5. Il-Kummissjoni għandha tqis l-informazzjoni pprovduta mill-Istati Membri ospitanti u kontribwenti skont dan l-Artikolu bl-għan li tfassal is-sejhiet għal proposti u b'mod partikolari:

- (a) l-oġġettivi tas-sejha;
- (b) il-forma ta' għotjiet (investiment jew appoġġ operazzjonali);
- (c) l-enerġija rinnovabbli ġġenerata matul il-perjodu ta' appoġġ jew il-kapaċità (kWh jew kW) li fuqha se jkun ibbażat l-għoti;
- (d) it-teknoloġiji eliġibbli;
- (e) il-prezz massimu;
- (f) ir-restrizzjonijiet fuq is-sit, ġeografici u regolatorji u l-kriterji ambjentali;
- (g) il-perjodu ta' twettiq tal-proġetti;
- (h) id-distribuzzjoni tal-benefiċċji statistiċi bejn l-Istati Membri kontribwenti u dawk ospitanti;
- (i) il-kriterji għall-għoti għall-appoġġ finanzjarju.

6. Il-Kummissjoni għandha tikkalkula l-limitu massimu tal-prezz msemmi fil-paragrafu 5 ta' dan l-Artikolu abbażi, fost l-oħrajn, tal-informazzjoni pprovduta mill-Istati Membri matul l-espressjoni ta' interess, il-paragunaturi rilevanti bħar-riżultati ta' sejhiet preċedenti, studji tal-ispejjeż, kif ukoll riżultati mill-eżerċizzji ta' mmudellar fejn xieraq. Il-kalkolu se jqis l-ispiża livellata tal-enerġija tat-teknoloġija tal-enerġija rinnovabbli, aġġustata fuq bażi regolari.

7. Il-Kummissjoni għandha tikkomunika lill-Istati Membri l-intenzjoni tagħha li tnedi sejha għall-proposti u l-elementi previsti msemmija fiż-żewġ paragrafi preċedenti qabel it-tnedija tas-sejha.

8. L-Istati Membri jistgħu jesprimu fehmiet dwar l-informazzjoni notifikata mill-Kummissjoni skont il-paragrafu preċedenti. Wara r-reviżjoni ta' dawn il-kummenti fl-isfond tal-oġġettivi tal-mekkanizmu, il-Kummissjoni għandha tikkomunika lill-Istati Membri l-elementi finali msemmija fil-paragrafi 5 u 6.

Artikolu 8

Impenji vinkolanti mill-Istati Membri ospitanti

1. L-Istati Membri ospitanti għandhom jikkonfermaw lill-Kummissjoni l-impenn irrevokabbli u minghajr kundizzjoni tagħhom li jippartecipaw fil-mekkanizmu bl-għan li jippermettu lil installazzjonijiet li jkunu jinsabu fit-territorju tagħhom li jirċievu appoġġ taht il-mekkanizmu f'konformità mar-reġim regolatorju nazzjonali fi żmien tliet xhur minn meta jirċievu l-informazzjoni msemmija fl-Artikolu 7(8). Dak l-impenn għandu jkun vinkolanti.

2. Fir-rigward tar-rekwiziti li jridu jiġu ssodisfati mill-proġetti fit-territorju tagħhom sabiex jirċievu appoġġ taht il-mekkanizmu, l-Istati Membri ospitanti għandhom jipprovdu l-informazzjoni li ġejja:

- (a) il-kapaċità massima fit-territorju tal-Istati Membri ospitanti disponibbli għal proġetti appoġġjati mill-mekkanizmu, inkluż għal kull teknoloġija u sena, fejn applikabbli);
- (b) l-enerġija rinnovabbli massima ġġenerata mill-proġetti u r-restrizzjonijiet fuq is-sit, fejn applikabbli;
- (c) ir-reġim nazzjonali applikabbli għall-promoturi tal-proġetti fir-rigward tal-kostijiet sostnuti tal-grid;
- (d) elementi rilevanti oħra.

3. Il-Kummissjoni għandha tqis l-informazzjoni li tirċievi skont il-paragrafu 2 ta' dan l-Artikolu meta tkun qed tfassal il-proċedura għall-għoti ta' għotjiet.

4. L-Istat Membru ospitanti li jikkonferma l-impenn tiegħu għandu jipprovdi lill-Kummissjoni l-għajnuna amministrattiva meħtieġa għall-implimentazzjoni tal-mekkanizmu, b'mod partikolari għall-finijiet tar-rappurtar tal-kwantità ta' enerġija minn sorsi rinnovabbli prodotta minn proġetti li jirċievu appoġġ mhux rimborsabbli mill-mekkanizmu, li jinsabu fl-Istat Membru ospitanti.

5. Id-dispożizzjonijiet ta' dan l-Artikolu japplikaw għal pajjiżi terzi li jippartecipaw fil-mekkanizmu u fil-proġetti ta' ospitalità kif meħtieġ.

*Artikolu 9***Komunikazzjoni tal-limitu massimu tal-prezzijiet mill-Kummissjoni**

Abbażi tal-impenji vinkolanti tal-Istati Membri ospitanti u permezz tal-approċċ imsemmi fl-Artikolu 7(6), il-Kummissjoni għandha tiddetermina u tikkomunika lill-Istati Membri parteċipanti prezz massimu u baġit massimu disponibbli f'EUR għal kull sejha għal proposta, kif ukoll indikazzjoni dwar l-għażliet għall-Istat Membru fil-każ li r-riżultat tas-sejha għal proposti jkun taht il-prezz massimu.

*Artikolu 10***Impenji vinkolanti mill-Istati Membri kontribwenti**

L-Istati Membri kontribwenti għandhom jikkonfermaw lill-Kummissjoni l-impenn irrevokabbli u minghajr kundizzjoni tagħhom li jipprovdu pagamenti lill-mekkaniżmu fir-rigward ta' sejha wahda jew ta' diversi sejhiet għal proposti fi żmien tliet xhur minn meta jirċievu l-komunikazzjoni tal-prezzijiet massimi msemmija fl-Artikolu 9. L-impenn mill-Istat Membru kontribwenti għandu jkun vinkolanti u għandu, mill-inqas, ikopri l-elementi li ġejjin fir-rigward tal-kontribuzzjonijiet magħmula għall-mekkaniżmu:

- (a) il-volum tal-kontribuzzjoni finanzjarja mill-Istat Membru (EUR) għal kull proċedura għall-ghoti ta' għotjiet, jew il-ġenerazzjoni tal-enerġija rinnovabbli li l-Istat Membru se jappoġġja u jibbenefika minnha f'termini ta' allokkazzjoni statistika, espressa f'kW jew kWh, skont il-prezz massimu finali, flimkien ma' baġit massimu disponibbli f'EUR;
- (b) it-twaqqit tal-pagamenti;
- (c) indikazzjoni dwar jekk il-pagament isirx skont il-paragrafu (1) jew (2) tal-Artikolu 33 tar-Regolament (UE) 2018/1999;
- (d) id-distribuzzjoni tal-benefiċċji statistiċi bejn l-Istati Membri kontribwenti u dawk ospitanti.

*Artikolu 11***Sejha għal proposti**

1. Abbażi tal-impenji vinkolanti mill-Istati Membri ospitanti u, fejn rilevanti, il-pajjiżi terzi, u l-impenji vinkolanti mill-Istati Membri kontribwenti, il-Kummissjoni għandha tnedi s-sejha jew is-sejhiet għal proposti fi żmien xieraq. Il-Kummissjoni tista' tnedi diversi sejhiet fl-istess hin, jew twettaq diversi proċeduri għall-ghoti ta' għotjiet taht l-istess sejha. Il-Kummissjoni tista' wkoll tiddeċiedi li ma tnedix sejha għal proposti meta l-interess espress mill-Istati Membri kontribwenti u/jew mill-Istati Membri ospitanti jirriżulta f'volumi li huma baxxi wisq biex sejha tiġi implimentata b'suċċess jew meta il-kostijiet tat-tranzazzjonijiet relatati jkun eċċessivi, li għandhom jiġu vvalutati għal kull sejha għal proposti partikolari.

2. Is-sejha għall-proposti għandha tiġi ppubblikata wara li l-pagamenti mill-Istati Membri jiġu trasferiti għall-baġit tal-Unjoni.

*Artikolu 12***Proċedura ta' evalwazzjoni**

1. Wara l-verifika tal-kriterji ta' eliġibbiltà, il-Kummissjoni għandha tevalwa l-proposti pprezentati skont il-proċedura stabbilita fl-Artikolu 200 tar-Regolament (UE, Euratom) 2018/1046.
2. L-ghotjiet jingħataw l-ewwel lill-applikazzjoni li toffri l-aktar prezz baxx u wara fl-ordni tal-irhas prezz sal-oghla prezz, ħlief fejn jiġu applikati kriterji għall-ghoti oħra skont l-Artikolu 21.

*Artikolu 13***In-nuqqas tal-proċedura għall-ghoti ta' ghotjiet**

Fejn, wara pagament mill-Istat Membru kontribwenti fil-mekkaniżmu, il-proċedura tal-ghoti ma tiġix konkluża, fost l-oħrajn, bhala riżultat ta' ebda applikant xieraq li jwieġeb għas-sejha għal proposti, il-Kummissjoni għandha toffri lill-Istat Membru kontribwenti bl-oppurtunità li jew jirkupra l-ammont li jkun ikkontribwixxa jew li jzomm il-kontribuzzjoni fil-mekkaniżmu li għandu jintuża f'sejha għal proposti ġdida, li għaliha l-Istat Membru jkollu jikkonferma l-impenn tiegħu skont l-Artikolu 10.

*Artikolu 14***Nuqqas mill-promotur tal-proġett li jimplementa l-proġett**

1. Fejn il-promotur ta' proġett jonqos milli jagħti riżultati skont is-sejha għall-proposti u skont il-ftehim ta' ghotja rilevanti, għandhom japplikaw id-dispożizzjonijiet rilevanti li jirregolaw is-sospensjoni, it-terminazzjoni u t-tnaqqis fir-Regolament (UE, Euratom) 2018/1046.

2. Fejn skont il-paragrafu 1, il-proġett ma jipprovdi il-kapaċità ta' generazzjoni mistennija jew il-volum ta' enerġija rinnovabbli ġġenerata, il-benefiċċji statistiċi għall-Istati Membri għandhom jiġu attribwiti fuq il-bażi tal-kapaċità attwali pprovduta jew l-enerġija rinnovabbli ġġenerata. F'dan il-każ, l-Istati Membri parteċipanti għandhom jitqiesu li jkunu ħadu miżuri addizzjonali skont l-Artikolu 32(3) tar-Regolament (UE) 2018/1999 għal ammont ta' enerġija kkalkulat mill-Kummissjoni abbażi tal-kapaċità ta' generazzjoni mistennija, il-kontribuzzjoni finanzjarja mhallsa mill-Istat Membru, u l-prezzijiet massimi applikabbli għall-offerta li fiha l-Istat Membru impenja ruħu li jipparteċipa, għall-perjodu li matulu l-proġett kien jagħti lok għal benefiċċji statistiċi skont l-ewwel sentenza tal-Artikolu 27(2).

*TAQSIMA II****It-tfassil tal-proċedura għall-ghoti ta' ghotjiet****Artikolu 15***Il-prinċipji tal-proċedura għall-ghoti ta' ghotjiet**

1. L-ghotjiet għandhom jiġu allokati permezz ta' sejhiet għal proposti u proċedura sussegwenti għall-ghoti ta' ghotjiet.
2. Fejn Stat Membru jikkontribwixxi għall-mekkaniżmu billi jagħmel pagament finanzjarju volontarju skont l-Artikolu 32(3) tar-Regolament (UE) 2018/1999, tali kontribuzzjoni tista' tiġi allokata biss għal proġetti magħżula fil-kuntest ta' proċedura ta' ghoti li jkollha l-irhas prezz bhala l-uniku kriterju għall-ghoti.
3. Fejn Stat Membru jikkontribwixxi għall-mekkaniżmu billi jagħmel pagament addizzjonali skont l-Artikolu 33(2) tar-Regolament (UE) 2018/1999, tali kontribuzzjoni tista' tiġi allokata għal proġetti kongunti, proġetti kongunti ma' pajjiżi terzi, skemi ta' appoġġ kongunti, proġetti teknoloġiċi fuq skala żgħira jew innovattivi, proġetti fir-reġjuni l-aktar imbiegħda u fi gżejjer iżolati jew żgħar, li jiżviluppaw proġetti għall-integrazzjoni ta' sorsi rinnovabbli fis-sistema tal-enerġija jew proġetti oħra li jikkontribwixxu għall-qafas ta' abilitazzjoni skont l-Artikolu 3(5) tad-Direttiva 2018/2001.
4. It-tfassil tal-proċedura għall-ghoti għandu jikkonforma mal-prinċipji li ġejjin:
 - (a) l-iżgurar ta' proċess kompetittiv fost l-applikazzjonijiet għall-ghotjiet biex jinkiseb użu kosteffettiv tal-enerġija rinnovabbli;
 - (b) il-mitigazzjoni tar-riskju finanzjarju għall-applikanti fil-proċeduri differenti għall-ghoti ta' ghotjiet;
 - (c) il-limitazzjoni tal-ispejjeż tat-tranzazzjonijiet għall-applikanti u l-Istati Membri kontribwenti.

*Artikolu 16***L-ambitu tal-proċedura għall-ghoti ta' ghotjiet**

1. L-allokazzjoni ta' appoġġ fil-forma ta' ghotjiet għandha titwettaq permezz ta' proċeduri għall-ghoti ta' ghotjiet li jistgħu jkunu ta' ambitu differenti, f'konformità mal-kriterji stabbiliti fl-Artikolu 4(5) tad-Direttiva (UE) 2018/2001, kif ġej:
 - (a) il-valutazzjoni tal-fattibbiltà ta' proċeduri għall-ghoti ta' ghotjiet newtrali fir-rigward tat-teknoloġija, li fihom it-teknoloġiji kollha skont id-Direttiva (UE) 2018/2001 għandhom ikunu eliġibbli;
 - (b) inkella, jiġi kkunsidrat l-użu ta' proċeduri għall-ghoti ta' ghotjiet ta' diversi teknoloġiji, li fihom teknoloġiji speċifiċi biss skont id-Direttiva (UE) 2018/2001 ikunu eliġibbli biex jikkompetu kontra xulxin;
 - (c) proċeduri għall-ghoti ta' ghotjiet speċifiċi għat-teknoloġija, li fihom teknoloġija speċifika waħda definita fid-Direttiva (UE) 2018/2001 għandha tkun eliġibbli;
 - (d) proċeduri għall-ghoti ta' ghotjiet speċifiċi għal proġett, li fihom l-iżviluppaturi ta' proġett jikkompetu biex jiżviluppaw proġett identifikat minn qabel, li jstgħu jinkludu restrizzjonijiet għal teknoloġija speċifika u/jew għal sit speċifiku identifikat minn qabel mill-Istat Membru ospitanti;
 - (e) proċeduri għall-ghoti ta' ghotjiet speċifiċi għall-użu finali, li fihom huma eliġibbli biss proġetti mmirati għal użu finali speċifiku, bħat-tishin u t-tkessih jew it-trasport.
2. Il-Kummissjoni għandha tiddeċiedi dwar l-ambitu tal-proċedura għall-ghoti ta' ghotjiet, filwaqt li tqis il-preferenzi espressi mill-Istati Membri kontribwenti u ospitanti, l-iżvilupp tas-suq tal-enerġija rinnovabbli fl-Unjoni u ċirkostanzi rilevanti ohra.
3. Il-proċeduri għall-ghoti ta' ghotjiet imsemmija fil-paragrafu 1 ta' dan l-Artikolu jstgħu jkunu miftuħin għal proġetti ta' enerġija rinnovabbli fis-setturi tal-elettriku, tat-tishin u tat-tkessih u tat-trasport sabiex jiġi esplorat il-potenzjal kosteffettiv u biex jitrawmu l-konvergenza u l-kooperazzjoni.

*Artikolu 17***Il-forma u l-allokazzjoni tal-ghotjiet**

1. Il-mekkanizmu għandu jalloka ghotjiet għal:
 - (a) appoġġ għall-investment mogħti biex tiżdied il-kapaċità għall-produzzjoni tal-enerġija rinnovabbli;
 - (b) l-appoġġ operazzjonali mogħti biex jinċentiva t-thaddim tal-installazzjonijiet tal-enerġija rinnovabbli billi jipprovdi primjums flimkien mad-dhul mis-suq, kemm fissi kif ukoll varjabbli.
2. Il-Kummissjoni għandha tiddeċiedi fuq il-forma ta' appoġġ għall-proġetti mogħtija, filwaqt li tqis il-preferenzi espressi mill-Istati Membri kontribwenti u ospitanti, l-iżvilupp tas-suq tal-enerġija rinnovabbli fl-Unjoni u ċirkostanzi rilevanti ohra.

*Artikolu 18***L-appoġġ għall-investment**

Fejn il-mekkanizmu jipprovdi appoġġ għall-investment, il-forma ta' appoġġ, l-iżborż tiegħu u regoli speċifiċi ohra se jiġu stabbiliti fis-sejha jew is-sejhiet għall-proposti rilevanti.

*Artikolu 19***Appoġġ operazzjonali**

Fejn il-mekkanizmu jipprovdi appoġġ operattiv, dan jista' jiehu l-forma ta' primjum fiss jew primjum varjabbli. L-iżborż tiegħu u regoli speċifiċi ohra se jiġu stabbiliti fis-sejha jew is-sejhiet għall-proposti rilevanti.

*Artikolu 20***Il-kriterji tal-eligibbiltà u l-ghazla**

Il-kriterji tal-eligibbiltà u l-kriterji tal-ghazla għandhom jiġu stabbiliti fis-sejha għall-proposti b'kunsiderazzjoni xierqa għall-oġġettivi tal-azzjoni u f'konformità mal-Artikolu 197 u 198 tar-Regolament (UE, Euratom) 2018/1046.

*Artikolu 21***Kriterji għall-ghoti**

1. Il-kriterji għall-ghoti għall-proposti għandhom jiġu stabbiliti fis-sejha għal proposti u għandhom jikkonformaw mal-Artikolu 15(2) fir-rigward tal-funzjoni tal-mili tal-lakuni u mal-Artikolu 3(5) tad-Direttiva (UE) 2018/2001 fir-rigward tal-funzjoni ta' abilitazzjoni.
2. Fir-rigward tal-funzjoni ta' abilitazzjoni, il-kriterji għall-ghoti għall-proposti għandhom jirriflettu sal-limitu possibbli l-preferenzi espressi mill-Istati Membri, b'mod partikolari dwar il-kriterji ambjentali.
3. Għal proġetti ta' dimostrazzjoni li jirrappreżentaw innovazzjoni sinifikanti, is-sejha għal proposti tista' tistabbilixxi kriterji għall-ghoti speċifiċi, b'mod partikolari fir-rigward ta' applikazzjonijiet fi proċedura għall-ghoti ta' ghotjiet speċifika għat-teknoloġija jew proċedura ta' ghoti speċifika għal proġett.

*Artikolu 22***L-oġġett u l-volum mogħti**

1. L-oġġett u l-volum li jingħata fil-proċedura għall-ghoti ta' ghotjiet jistgħu jiġu ddefiniti f'termini ta' kapacità installata, f'kW jew produzzjoni tal-enerġija, f'kWh. Inkella, il-volum jista' jiġi definit f'termini ta' baġit, f'EUR, u l-kapacità tal-produzzjoni jew l-enerġija ġġenerata tista' tingħata sakemm jiġi eżawrit il-baġit.
2. Fejn il-proċedura għall-ghoti ta' ghotjiet tkun definita f'termini ta' kapacità jew ta' enerġija rinnovabbli ġġenerata, din għandha tistabbilixxi volum fil-mira u l-appoġġ għandu jingħata lil proġetti li għandhom l-oghla grad skont il-kriterji għall-ghoti rilevanti sakemm jintlaħaq il-volum fil-mira.
3. Fejn il-proċedura għall-ghoti ta' ghotjiet tkun definita f'termini ta' baġit, din għandha tistabbilixxi ammont massimu ta' baġit li jingħata lil proġetti li jkollhom l-oghla grad skont il-kriterji għall-ghoti rilevanti sakemm dan il-baġit jintuża.
4. Il-volumi tal-proċedura għall-ghoti ta' ghotja kompetittiva għandhom jiġu definiti minn qabel il-proċedura u m'għandhomx jiġu adattati matul l-implimentazzjoni tal-proċedura.

*Artikolu 23***Perjodi ta' implimentazzjoni**

1. Il-perjodi ta' implimentazzjoni għandhom ikunu speċifiċi għat-teknoloġija u għandhom jirriflettu perjodi realistiċi ta' twassil tal-proġett għal kull teknoloġija, filwaqt li fl-istess hin jimmiraw lejn livell sinifikanti ta' żvilupp minn qabel meħtieġ mill-offerenti.
2. B'deroga mill-paragrafu 1, fi proċeduri għall-ghoti teknoloġikament newtrali jew proċeduri għall-ghoti ta' diversi teknoloġiji, il-perjodi ta' implimentazzjoni jistgħu jkunu uniformi fit-teknoloġiji kollha sabiex jintgħazlu proġetti u teknoloġiji bl-inqas hinijiet ta' twassil mingħajr diskriminazzjoni ta' ċerti teknoloġiji li jeħtieġu perjodi ta' implimentazzjoni itwal.
3. Il-perjodi ta' implimentazzjoni għandhom ikunu uniformi fl-Istati Membri kollha, sakemm il-Kummissjoni ma tikkonkludix, fuq il-bażi ta' eżenzjonijiet iġġustifikati bħal biex jitnaqqsu l-iżvantaġġi sistematiċi għall-proġetti li jinsabu f'pajjiż speċifiku, li daww il-perjodi ta' implimentazzjoni speċifiċi għall-pajjiż huma xierqa.

KAPITOLU III

KOORDINAZZJONI TAL-APPOĠĠ

Artikolu 24

Il-finanzjament ikkombinat u l-koordinazzjoni tal-appoġġ bejn il-mekkaniżmu ta' finanzjament u strumenti oħra tal-Unjoni jew nazzjonali

1. Il-proġetti jistgħu jiġu ffinanzjati permezz ta' finanzjament ikkombinat mill-mekkaniżmu u minn programmi u/jew strumenti oħra tal-Unjoni jew nazzjonali, pubbliċi jew privati, sakemm daww il-mekkaniżmi pubbliċi nazzjonali jkunu konformi mal-leġiżlazzjoni dwar l-għajnuna mill-Istat, u l-istess kostijiet ma jiġux iffinanzjati darbtejn mill-baġit tal-Unjoni.
2. Għall-finijiet tal-paragrafu 1:
 - (a) il-mekkaniżmu jista' jikkoordina l-programmi ta' hidma u l-proċedura għall-għoti tiegħu, inklużi l-iskeda u l-proċess tal-applikazzjoni u l-monitoraġġ, mal-programmi ta' hidma għal fondi oħra tal-Unjoni jew nazzjonali;
 - (b) il-kombinazzjoni ta' appoġġ mill-mekkaniżmu u minn strumenti jew programmi oħrajn tal-Unjoni ma għandhiex taqbeż il-kost totali tal-proġett;
 - (c) proġett ma għandux jikkombina finanzjament mill-mekkaniżmu ma' finanzjament minn skemi ta' appoġġ ipprovduti mill-Istati Membri li jiffinanzjaw l-istess unitajiet addizzjonali;
 - (d) is-somma tal-appoġġ rimborzabbli u ta' dak mhux rimborzabbli għal proġett partikolari skont l-Artikolu 5(2), kemm jekk tal-Unjoni kif ukoll jekk nazzjonali, u kemm jekk pubbliku kif ukoll jekk privat, ma għandhiex taqbeż il-kost totali tal-proġett;
 - (e) l-appoġġ rimborzabbli pagabbli mill-istrumenti jew mill-programmi tal-Unjoni għal proġett partikolari ma għandux jintuza għall-prefinanzjament ta' għotja mill-mekkaniżmu għall-istess proġett;
 - (f) għotja mill-mekkaniżmu għal proġett partikolari ma għandhiex tintuza biex jithallas lura l-appoġġ rimborzabbli mill-istrumenti jew il-programmi tal-Unjoni għall-istess proġett.

KAPITOLU IV

PAGAMENTI MILL-ISTATI MEMBRI GĦALL-MEKKANIŻMU U L-ALLOKAZZJONI TA' BENEFIĊĠI STATISTIĊI

Artikolu 25

Pagamenti mill-Istati Membri kontribwenti

Abbażi tal-impenn vinkolanti tal-Istati Membri kontribwenti skont l-Artikolu 10, il-Kummissjoni għandha tohroġ noti ta' debitu lill-Istat Membru kontribwenti. L-Istat Membru għandu jittrasferixxi l-hlas lill-kont indikat fin-nota ta' debitu fil-limitu ta' żmien indikat fiha.

Artikolu 26

Allokazzjoni ta' benefiċċji statistiċi lill-Istati Membri

1. L-enerġija rinnovabbli ġġenerata minn proġetti li jirċievu appoġġ minn għotjiet iffinanzjati esklussivament minn pagamenti mill-Istati Membri permezz tal-mekkaniżmu għandha twassal għall-allokazzjoni ta' benefiċċji statistiċi lill-Istati Membri partecipanti, f'konformità mal-Artikolu 7 tad-Direttiva (UE) 2018/2001, u skont it-termini stabbiliti fis-sejha għall-proposti.
2. L-enerġija rinnovabbli ġġenerata minn proġetti li jirċievu appoġġ minn għotjiet iffinanzjati permezz tal-mekkaniżmu esklużivament b'fondi li jirriżultaw minn fondi tal-Unjoni jew kontribuzzjonijiet privati ma għandhiex tiġi allokata statistikament lill-Istati Membri individwali, iżda għandha tghodd għall-mira vinkolanti tal-Unjoni skont l-Artikolu 3(1) tad-Direttiva (UE) 2018/2001.

3. L-Istati Membri ospitanti għandhom jirċievu sehem mill-benefiċċji statistiċi mill-enerġija rinnovabbli ġġenerata minn proġetti li jinsabu fit-territorju tagħhom u għandhom jirċievu appoġġ minn għotjiet iffinanzjati minn sorsi oħra minbarra l-kontribuzzjonijiet tal-Istati Membri skont il-funzjoni ta' abilitazzjoni tal-mekkanizmu. Id-distribuzzjoni tal-benefiċċji statistiċi lill-Istat Membru ospitanti għandha tiġi ddefinita skont l-Artikolu 27.

4. Il-fondi tal-Unjoni jew il-kontribuzzjonijiet privati li jirriżultaw f'enerġija ġġenerata li tgħodd għall-mira vinkolanti tal-Unjoni skont l-Artikolu 3(1) tad-Direttiva (UE) 2018/2001 għandhom jiġu kkontabilizzati separatament mill-kontribuzzjoni kollettiva tal-Istati Membri.

5. L-enerġija rinnovabbli ġġenerata minn proġetti li jirċievu appoġġ permezz ta' għotjiet mill-mekkanizmu ffinanzjat minn fondi li jirriżultaw minn pagamenti mill-Istati Membri, minn naħa waħda, u fondi tal-Unjoni jew kontribuzzjonijiet privati, min-naħa l-oħra, għandha tiġġenera benefiċċji statistiċi għall-Istati Membri kontribwenti sal-proporzjon iffinanzjat mill-pagamenti tal-Istati Membri u fit-termini stabbiliti fis-sejha għall-proposti fir-rigward tad-distribuzzjoni tal-benefiċċji statistiċi bejn l-Istati Membri kontribwenti u dawk ospitanti. Fir-rigward tal-benefiċċji statistiċi għall-Istati Membri ospitanti, għandu japplika l-paragrafu 3.

Artikolu 27

Id-distribuzzjoni tal-benefiċċji statistiċi bejn l-Istati Membri kontribwenti u dawk ospitanti

1. L-enerġija rinnovabbli allokata lill-Istati Membri kontribwenti u lill-Istati Membri ospitanti għandha tkun l-enerġija rinnovabbli ġġenerata mill-installazzjonijiet appoġġati taht sejha speċifika għal proposti li jkunu pparteċipaw fiha l-Istati Membri.

2. L-enerġija rinnovabbli ġġenerata minn installazzjonijiet appoġġati mill-mekkanizmu għandha tiġġenera benefiċċji statistiċi għall-Istati Membri kontribwenti għal perjodu ta' implimentazzjoni ddefinit fis-sejhet għal proposti u kkomunikat lill-Istati Membri skont l-Artikolu 7(7) u 7(8), ikkalkulat fuq il-bażi tal-ħajja deprezzabbli jew ekonomika mistennija tat-teknoloġija sostnuta. Wara dak il-perjodu, il-benefiċċji statistiċi kollha għandhom jibqgħu għand l-Istati Membri ospitanti.

3. Soġġett għall-paragrafu 2, l-enerġija rinnovabbli ġġenerata minn installazzjonijiet appoġġati mill-mekkanizmu għandha tiġi allokata statistikament skont id-Direttiva (UE) 2018/2001 u għandha titqassam kif ġej:

(a) 80 % lill-Istati Membri kontribwenti;

(b) 20 % lill-Istati Membri ospitanti.

4. Il-Kummissjoni tista' tipproponi li ssir devjazzjoni mid-distribuzzjoni stipulata fil-paragrafu 2 ta' dan l-Artikolu u li l-enerġija tiġi allokata lill-Istati Membri kontribwenti u ospitanti f'firxa li tvarja bejn 50 % u 100 % għall-Istat Membru kontribwenti, u bejn 0 % u 50 % għall-Istat Membru ospitanti, fejn l-allokkazzjoni totali kemm għall-Istati Membri kontribwenti kif ukoll għal dawk ospitanti tammonta għal 100 %. Id-distribuzzjoni proposta għandha tkun applikabbli għal sejha għall-proposti partikolari u għandha tkun ibbażata fuq il-kriterji li ġejjin:

(a) il-probabbiltà li s-sejha tiġbed lejha interess bilancjat mill-Istati Membri kontribwenti u l-Istati Membri ospitanti biex tiġi żgurata kompetizzjoni effettiva fis-sejha għall-proposti;

(b) il-probabbiltà li s-sejha tirriżulta fi zborz ta' ftit appoġġ mill-mekkanizmu, jew xejn;

(c) il-kostijiet potenzjali, inklużi l-kostijiet għall-integrazzjoni tas-sistema, li l-Istati Membri ospitanti jistgħu jgarrbu.

5. Il-Kummissjoni għandha tinforma lill-Istati Membri dwar l-allokkazzjoni li jkollha l-ħsieb li tinkludi fis-sejha għal proposti skont l-Artikolu 7(7) u l-Artikolu 7(8).

6. Fil-każ ta' enerġija rinnovabbli ġġenerata minn installazzjonijiet appoġġati mill-mekkanizmu li jinsabu f'pajjiżi terzi li jipparteċipaw fil-mekkanizmu, 100 % tal-benefiċċji statistiċi għandhom jitqassmu lill-Istati Membri kontribwenti, f'konformità mal-Artikolu 11 tad-Direttiva (UE) 2018/2001.

*Artikolu 28***Rappurtar tal-produzzjoni tal-enerġija u kalkolu tal-benefiċċji statistiċi mill-Kummissjoni**

1. L-Istati Membri ospitanti u l-pajjiżi terzi li jipparteċipaw fil-mekkaniżmu u fil-proġetti ta' ospitalità għandhom jirrapportaw lill-Kummissjoni d-*data* disponibbli dwar il-produzzjoni tal-enerġija f'sena partikolari minn proġetti ffinanzjati mill-mekkaniżmu darbtejn – sal-1 ta' Jannar u sal-1 ta' Lulju tas-sena ta' wara s-sena tal-produzzjoni.
2. Il-benefiċċji statistiċi attwali li jridu jiġu allokati lill-Istati Membri parteċipanti għandhom jiġu kkalkulati kull sena mill-Kummissjoni u għandhom jiġu kkomunikati lill-Istati Membri parteċipanti sal-1 ta' Ottubru tas-sena ta' wara s-sena tal-produzzjoni u għandhom jiġu rrapportati mill-Istati Membri parteċipanti skont id-dispożizzjonijiet tad-Direttiva (UE) 2018/2001. Il-benefiċċji statistiċi totali attribwiti għandhom jikkorrispondu għall-enerġija ġġenerata attwalment, f'konformità mad-data u l-valuri tas-suq ikkomunikati mill-Istati Membri.

KAPITOLU V

DISPOŻIZZJONIJIET FINALI*Artikolu 29***Evalwazzjoni**

1. Il-Kummissjoni għandha twestaq evalwazzjoni dwar it-thaddim tal-mekkaniżmu bhala parti mir-rieżami skont l-Artikolu 45 tar-Regolament (UE) 2018/1999.
2. L-evalwazzjoni għandha tiffoka fuq il-valutazzjoni tas-sinerġiji bejn il-mekkaniżmu u programmi rilevanti oħra tal-Unjoni, fuq l-effikaċja tal-mekkaniżmu fil-kontribut għall-oġġettivi stabbiliti fl-Artikolu 3(5) tad-Direttiva (UE) 2018/2001, fil-punt (d) tal-Artikolu 32(3), fl-Artikolu 32(4) u fl-Artikolu 33 tar-Regolament (UE) 2018/1999, dwar l-effettività tal-ghoti ta' forum ta' appoġġ rimborżabbli mill-mekkaniżmu għall-proġetti, u dwar l-effettività tal-kombinament ta' forum ta' appoġġ rimborżabbli ma' forum ta' appoġġ li mhumiex rimborżabbli permezz ta' operazzjonijiet ta' tahlit taht l-istrument ta' appoġġ għall-investiment tal-Unjoni
3. Abbażi tar-riżultati tal-evalwazzjonijiet imsemmija fil-paragrafu 1, il-Kummissjoni għandha, fejn xieraq, tagħmel proposti biex tiżgura li l-mekkaniżmu jimxi 'l quddiem lejn il-kisba tal-oġġettivi msemmija fil-paragrafu 2.
4. Il-Kummissjoni għandha tipprezenta r-riżultati tal-evalwazzjonijiet imwettqa skont il-paragrafi 1 u 2 lill-Kumitat tal-Unjoni tal-Enerġija u għandha tagħmilhom disponibbli għall-pubbliku.

*Artikolu 30***Rappurtar**

1. Sal-31 ta' Ottubru ta' kull sena, il-Kummissjoni għandha tipprezenta lill-Kumitat tal-Unjoni tal-Enerġija rapport dwar it-thaddim tal-mekkaniżmu, il-kontribuzzjoni tagħha għall-mira vinkolanti tal-Unjoni għall-enerġija rinnovabbli fl-2030 u għall-oġġettivi tal-Patt Ekoloġiku Ewropew. Ir-rapport għandu jsir pubbliku.
2. Sal-31 ta' Ottubru ta' kull sena, il-Kummissjoni għandha tirrapporta lill-Kumitat dwar l-Unjoni tal-Enerġija u lill-Parlament Ewropew dwar l-użu tad-dhul assenjat estern mill-Istati Membri u tal-fondi tal-Unjoni riċevuti mill-mekkaniżmu, l-ammont ta' appoġġ li kien allokati fis-sena ta' qabel u l-bqija tal-fondi mhux impenjati fil-mekkaniżmu.

Artikolu 31

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-15 ta' Settembru 2020.

Għall-Kummissjoni
Il-President
Ursula VON DER LEYEN
